

சாராம்சம்: இனிய குழந்தைகளே, கள்ளங்கபடமற்ற பிரபுவான அதியன்பிற்கினிய தந்தை உங்கள் முன்னால் நேரடியாக அமர்ந்திருக்கின்றார். அவரை அன்புடன் நினைவு செய்யுங்கள். அப்பொழுது அந்த அன்பு அதிகரித்து சகல தடைகளையும் முடித்துவிடும்.

கேள்வி: பிராமணக் குழந்தைகளாகிய நீங்கள் பாவச்செயல்களை என்றுமே செய்யாதிருப்பதற்காக எப்போதும் நினைவு செய்யவேண்டிய விடயம் என்ன?

நான் என்ன செயல்களைச் செய்கின்றேனோ, என்னைப் பார்க்கின்றவர்களும் அதையே செய்வார்கள். நீங்கள் இதை நினைவு செய்யும்போது பாவச்செயல்களைச் செய்ய மாட்டீர்கள். எவராவது இரகசியமாகப் பாவச்செயல்களைச் செய்தால் அவர்களால் தர்மராஜிடம் இருந்து மறைந்திருக்க முடியாது. அவர்கள் அதற்கான தண்டனையை உடனடியாகவே பெறுவார்கள். நீங்கள் மேலும் முன்னேறும்போது இராணுவச் சட்டம்(martial law) இருக்கும். தூய்மையற்ற எவரும் இந்த இந்திரசபையில் இரகசியமாக அமர்ந்திருக்க முடியாது.

பாடல்: கள்ளம் கபடமற்ற பிரபுவைப் போன்று தனித்துவமானவர் எவருமில்லை.

ஓம் சாந்தி. ஆன்மீகத் தந்தை இப்பொழுது உங்களுக்கு உலகின் ஆரம்பம், மத்தி இறுதியின் ஞானத்தைக் கொடுக்கின்றார் என்பதை இனிமையிலும் இனிமையான ஆன்மீகக் குழந்தைகளாகிய நீங்கள் அறிவீர்கள். அவருடைய பெயர் கள்ளங்கபடமற்ற பிரபு. தந்தை மிகவும் கள்ளங்கபடமற்றவர். அவர் தனது குழந்தைகளைக் கற்பித்து, பராமரிப்பதற்காக அதிகளவு கஷ்டங்களைச் சகித்துக்கொள்கின்றார். பின்னர் அவர்கள் வளர்ந்து வரும்போது அவர் அனைத்தையும் அவர்களிடம் கொடுத்துவிட்டு ஓய்வுக்குச் செல்கிறார். அவர் தனது பொறுப்புக்களைப் பூர்த்தி செய்துவிட்டதாகவும், இப்பொழுது குழந்தைகளைப் பொறுத்ததே எனவும் நம்புகின்றார். எனவே தந்தை கள்ளங் கபடமற்றவர் ஆவார். தந்தை இப்பொழுது உங்களுக்கு விளங்கப்படுத்துகின்றார், ஏனெனில் அவரும் கள்ளம் கபடமற்ற பிரபு ஆவார். எவ்வாறு எல்லைக்குட்பட்ட தந்தையர்கள் கள்ளங்கபடமற்றவர் என்பதையும் அவர் விளங்கப்படுத்துகின்றார். அது எல்லைக்குட்பட்ட கபடமற்ற தன்மையாகும். அந்த ஒரேயொருவரே எல்லையற்ற தந்தையாகிய கள்ளம் கபடமற்ற பிரபு ஆவார். அவர் பரந்தாமத்தில் இருந்து பழைய உலகிலுள் வந்து ஒரு வயதான சரீரத்தினுள் பிரவேசிக்கின்றார். அவர் எவ்வாறு இந்தப்பழைய உலகில் வயதான சரீரத்தில் பிரவேசிக்கின்றார் என்பதை மக்கள் புரிந்துகொள்ளாததால், அவர்கள் தூயசரீரமுள்ள கிருஷ்ணரின் பெயரைப் புகுத்தி விட்டார்கள். அந்தக் கீதை, வேதங்கள், சமயநூல்கள் மீண்டும் உருவாக்கப்படும். சிவபாபா எவ்வளவு கள்ளம் கபடமற்றவர் என்பாருங்கள்! அவர் வரும் போது தந்தை இங்கே அமர்ந்திருப்பது போன்ற அத்தகைய உணர்வைக் கொடுக்கின்றார். இந்த லௌகீக பாபாவும் கள்ளம் கபடமற்றவர். அவரிடம் புனித சால்வையோ அல்லது திலகமோ இருப்பதில்லை. ஏனெனில் இந்த சாதாரணமான பாபா மிகவும் எளிமையான பாபா. சிவபாபாவே இந்த ஞானம் அனைத்தையும் கொடுக்கின்றார் என்பதைக் குழந்தைகளாகிய நீங்கள் அறிவீர்கள். அதைக் கொடுப்பதற்கான சக்தி வேறு எவருக்குமில்லை. நாளுக்கு நாள் குழந்தைகளின் அன்பு அதிகரிக்கும். நீங்கள் எந்தளவிற்கு தந்தையை நினைவு செய்கின்றீர்களோ அந்தளவிற்கே உங்கள் அன்பும் அதிகரிக்கும். தந்தையே அதி அன்பிற்கினியவர். இந்த நேரத்தில் மாத்திரமல்ல பக்தி மார்க்கத்திலும் நீங்கள் அவரை அதி அன்பிற்கினியவராகவே கருதினீர்கள். நீங்கள் கூறினீர்கள்: பாபா நீங்கள் வரும்போது, நாங்கள் அனைவரிடமிருந்தும் எங்கள் அன்பைத் துண்டித்து, உங்கள் மீது மாத்திரம் அன்பு செலுத்துவோம். நீங்கள் இப்பொழுது இதைப்பூரிந்து கொள்கின்றீர்கள். ஆனால் மாயை உங்களை அதிகளவு அன்பு கொள்ள அனுமதிப்பதில்லை. நீங்கள் அவளைப் புறக்கணித்து விட்டு, அவளுக்குப் பதிலாக தந்தையை நினைவு செய்வதை மாயை விரும்புவதில்லை. நீங்கள் சரீர உணர்விலிருந்து அவள்மீது அன்பு செலுத்துவதையே அவள் விரும்புகின்றாள். அதையே மாயையும் விரும்புகிறாள், இதனாலேயே அவள் பல தடைகளை உருவாக்குகின்றாள். நீங்கள் தடைகளுக்கு அப்பாற் செல்லவேண்டும்! குழந்தைகளாகிய நீங்கள் சில முயற்சிகளையாவது செய்ய வேண்டும்! முயற்சி செய்வதன் மூலமே, உங்கள் வெகுமதியை நீங்கள் பெறுகின்றீர்கள். உயர்ந்ததோர் அந்தஸ்தைப் பெறுவதற்கு நீங்கள் எவ்வளவு முயற்சி செய்ய வேண்டும் என்பதை நீங்கள் அறிவீர்கள். முதலில் விகாரங்களைத் தானம் செய்யுங்கள், இரண்டாவதாக நீங்கள் தந்தையிடம் இருந்து பெற்ற அழியாத ஞானச் செல்வத்தை தானம் செய்யுங்கள். இந்த அழியாத ஞானச் செல்வத்தினாலேயே நீங்கள் பெருஞ் செல்வந்தர்கள் ஆகுகின்றீர்கள். ஞானமே உங்கள் வருமானத்தின் ஆதாரமாகும். அது சமயநூல்களின் தத்துவமாகும், ஆனால் இதுவோ ஆன்மீக ஞானமாகும். மக்கள் சமயநூல்களை வாசிப்பதன்மூலம் அதிகளவு சம்பாதிக்கின்றார்கள். அவர்கள் கிராந்தை ஒரு மாடத்தில் வைத்து, அதில் சிலவற்றை வாசிக்கின்றார்கள். அது அவர்களுக்கு வருமானத்தைக் கொடுக்கின்றது. அது சரியான ஞானமல்ல, ஒரேயொரு தந்தையே உங்களுக்குச் சரியான ஞானத்தைக் கொடுக்கின்றார். அவர்கள் இந்த ஆன்மீக ஞானத்தைப் பெறும்வரை, அவர்கள் புத்தியில் இந்த சமயநூல்களின் தத்துவமே இருக்கும். அவர்கள் உங்களுக்குச் செவிமடுக்க மாட்டார்கள். உங்களில் வெகுசிலரே இருக்கின்றீர்கள். குழந்தைகளாகிய நீங்கள் இந்த ஆன்மீக ஞானத்தை ஆன்மீகத் தந்தையிடமிருந்து பெறுகின்றீர்கள் என்பது 100% நிச்சயமானது. எனவே ஞானம் உங்கள் வருமானத்தின் ஆதாரமாகும். நீங்கள் பெருஞ் செல்வத்தைப் பெறுகின்றீர்கள். யோகம் உங்கள் ஆரோக்கியத்துக்கான ஆதாரமாகும். அதாவது நீங்கள் நோயற்ற சரீரத்தைப் பெறுகின்றீர்கள். ஞானத்தின் மூலம் செல்வத்தைப் பெறுகின்றீர்கள். இவையே பிரதானமான இரண்டு பாடங்களாகும். சிலர் ஞானத்தை மிக நன்றாகக் கிரகிக்கின்றார்கள். ஏனையோர் குறைவாகவே கிரகிக்கின்றனர். எனவே குறைந்த செல்வமும் வரிசைக்கிரமமாகப் பெறப்படுகின்றது. அவர்கள் தண்டனையை அனுபவம் செய்த பின்னர்

தங்கள் அந்தஸ்தைப் பெறுகின்றார்கள். முழுமையான நினைவில் நிலைத்திருக்காததால், அவர்களுடைய பாவங்கள் அழிவதில்லை. பின்னர் தண்டனை அனுபவம் செய்யப்பட்டு ஒரு பாடசாலையைப் போன்று அந்தஸ்தும் அழிக்கப்படுகின்றது. இது எல்லையற்ற ஞானமாகும். இந்த ஞானத்தின் மூலம் உங்கள் படகு அக்கரையை அடைகின்றது. மக்கள் ஒரு சட்டநிபுணராகவோ, வைத்தியராகவோ, அல்லது பொறியியலராகவோ ஆகுவதற்காக அந்த ஞானத்தைக் கற்கின்றார்கள். இங்கே ஒரு கல்வியே இருக்கின்றது. யோகம் ஞானத்தின் மூலம் நீங்கள் என்றென்றும் ஆரோக்கியமானவர்களாகவும், செல்வந்தர்களாகவும் ஆகுகின்றீர்கள்; நீங்கள் இளவரசர்கள் ஆகுகின்றீர்கள். அங்கே சத்தியயுகத்தில் எந்தச் சட்டத்தரணியோ அல்லது நீதிபதி போன்றவர்களோ இருக்கமாட்டார்கள். அங்கே தர்மராஜுகான தேவையில்லை. அங்கே கர்ப்பச்சிறையிலோ அல்லது தர்மராஜ்புரியிலோ தண்டனை இருப்பதில்லை. நீங்கள் கர்ப்பம் எனும் மாளிகையில் மிகவும் சந்தோஷமாக இருப்பீர்கள். இங்கே கர்ப்பச்சிறையில் தண்டனை அனுபவஞ் செய்யப்படவேண்டும். குழந்தைகளாகிய நீங்களே இப்பொழுது இந்த விடயங்கள் அனைத்தையும் புரிந்து கொள்கின்றீர்கள். மனிதர்களே சமயநூல்களில் சமஸ்கிருத வாசகங்கள் போன்றவற்றை உருவாக்கினார்கள். சிலர் வினவுகின்றனர்: சத்தியயுகத்தில் என்ன மொழி இருக்கும்? தந்தை விளங்கப்படுத்துகின்றார்: தேவர்களின் மொழி எதுவோ அது அங்கே இருக்கும். அந்த இடத்து மொழி வேறு எங்கும் இருக்கமுடியாது. சமஸ்கிருத மொழி அங்கே இருப்பது சாத்தியமில்லை. தேவர்களும், தூய்மையற்ற மனிதர்களும் ஒரே மொழியைக் கொண்டிருக்க முடியாது. அந்த இடத்தின் மொழி எதுவோ அது அங்கே இருக்கும். இதைப்பற்றிக் வினவவேண்டிய அவசியமில்லை. முதலில் குறைந்தது உங்கள் ஆஸ்தியைத் தந்தையிடமிருந்து கோருங்கள்! முன்னைய கல்பத்தில் எது நிகழ்ந்ததோ அது மீண்டும் நிகழும். முதலில் உங்கள் ஆஸ்திகைக் கோருங்கள்! வேறு எதுபற்றியும் வினவவேண்டாம். அச்சா, 84 பிறவிகள் இல்லாவிடின் 80 அல்லது 82 பிறவிகள் மாத்திரம் இருக்கும். அதுவும் பரவாயில்லை. அந்த விடயங்களை ஒருபுறம் வைப்போம். தந்தை கூறுகின்றார்: அல்பாவை நினைவு செய்யுங்கள்! நீங்கள் நிச்சயமாகச் சுவர்க்க அரசரிமையைப் பெறுவீர்கள், இல்லையா? நீங்கள் சுவர்க்க அரசரிமையை எண்ணற்ற தடவைகள் பெற்றுள்ளீர்கள். நீங்கள் மேலிருந்து கீழிறங்க வேண்டும். நீங்கள் இப்பொழுது மாஸ்டர் ஞானக்கடலாகவும், மாஸ்டர் சந்தோஷக்கடலாகவும் ஆகவேண்டும். நீங்கள் முயற்சி செய்கின்றீர்கள். பாபா சம்பூரணமானவர். தந்தை என்ன ஞானத்தைக் கொண்டிருக்கின்றாரோ, குழந்தைகளும் அதைக் கொண்டிருக்க வேண்டும். ஆயினும் உங்களைக் கடல்கள் என அழைக்கமுடியாது. ஒரேயொரு கடலை உள்ளார். ஆனால் அவர்கள் அவருக்குப் பல பெயர்களைக் கொடுத்துள்ளார்கள். நீங்கள் ஞானக்கடலிலிருந்து தோன்றிய ஆறுகள் ஆவீர்கள். நீங்கள் மன்சரோவர் ஆறுகள். ஆறுகளுக்குப் பெயர்கள் கொடுக்கப்பட்டுள்ளன. பிரமபுத்திரா ஆறு மிகப்பெரியது. கல்கத்தாவில் கடலினதும், ஆறுகளினதும் சங்கமம் உள்ளது. அதுவே வைரத்துறைமுகம் என அழைக்கப்படுகின்றது. பிரம்மாவின் வாய்வுழித்தோன்றல்களாகிய நீங்கள் வைரங்கள் போன்று ஆகுகின்றீர்கள். ஒரு பெரிய சந்திப்பு இடம்பெறுகின்றது. பாபா பிரம்மாவின் சரீரத்தில் பிரவேசித்துக் குழந்தைகளைச் சந்திக்கின்றார். இந்த விடயங்கள் அனைத்தும் புரிந்துகொள்ளப்பட வேண்டும். இருந்தபோதிலும் பாபா கூறுகின்றார்: மன்மனாபவ! தொடர்ந்தும் பாபாவை நினைவு செய்யுங்கள். அவரே அதி அன்பிற்கனியவரான, அனைத்து உறவுமுறைகளிலும் இனிமையானவர். ஏனைய அனைத்து உறவுமுறைகளும் விகாரத்தின் அடிப்படையிலேயே அமைந்ததாகும். அவைகளின் மூலமே துன்பம் பெறப்படுகின்றது. பாபா அனைத்தினதும் பிரதிபலனை உங்களுக்குக் கொடுக்கின்றார். அவர் அனைத்து உறவுமுறைகளினதும் அன்பைக் கொடுக்கின்றார். அவர் அதிகளவு சந்தோஷத்தைக் கொடுக்கின்றார்! வேறு எவராலும் அந்தளவு சந்தோஷத்தைக் கொடுக்க முடியாது. எவராவது அதைக் கொடுத்தால், அது தற்காலிக காலத்திற்கானதாகும். சந்நியாசிகள் சந்தோஷத்தை காக்கையின் எச்சத்திற்கு ஒப்பிடுகின்றார்கள். துன்பபூமியில் துன்பம் மாத்திரமே நிச்சயமாக இருக்கின்றது. ஆயினும் குழந்தைகளாகிய நீங்கள் இந்தப்பாகத்தை எண்ணிக்கையற்ற தடவைகள் நடித்துள்ளீர்கள் என்பதை அறிவீர்கள். நீங்கள் எவ்வாறு உயர்ந்த அந்தஸ்தை அடையலாம் என்ற அக்கறையும் இருக்க வேண்டும். அதிகளவு முயற்சி செய்யுங்கள். அதனால் நீங்கள் தோல்வி அடையமாட்டீர்கள். நீங்கள் நல்ல எண்ணிக்கையுடன் சித்தியடைந்தால் உயர்ந்த அந்தஸ்தைக் கோருவதுடன் சந்தோஷத்தையும் அனுபவம் செய்வீர்கள். அனைவரும் ஒரேமாதிரி இருக்கமுடியாது. ஒருவர் எவ்வளவு யோகம் செய்கின்றார் என்பதிலேயே இது தங்கியுள்ளது. தந்தையைச் சந்திக்காத பல கோபிகைகள் இருக்கின்றார்கள். அவர்கள் தந்தையைச் சந்திக்க ஆவலாக உள்ளார்கள். சாதுக்கள், புனிதர்களைச் சந்திக்க அவ்வாறான ஆவல் இருப்பது பற்றிய கேள்வியில்லை. இங்கே நீங்கள் சிவபாபாவைச் சந்திக்க வருகின்றீர்கள். இது ஒரு அற்புதமான விடயமாகும். நீங்கள் வீட்டிலிருந்து தந்தையை நினைவு செய்கின்றீர்கள். சிவபாபா நான் உங்களுடைய குழந்தை. ஆத்மாவே அனைத்தையும் நினைவு செய்கின்றார். ஒவ்வொரு கல்பத்திலும் சிவபாபாவிடமிருந்து உங்களது ஆஸ்தியைக் கோருகின்றீர்கள் என்பதைக் குழந்தைகளாகிய நீங்கள் அறிவீர்கள். அதே தந்தை ஒரு கல்பத்தின் பின்னர் மீண்டும் வந்திருக்கின்றார். எனவே நீங்கள் அவரைப் பார்க்காமல் இருக்கமுடியாது. பாபா வந்துள்ளார் என்பதை ஆத்மா அறிவார். மக்கள் சிவனின் பிறந்த தினத்தைக் கொண்டாடுகின்றனர். ஆனால் அவர்கள் எதையும் புரிந்து கொள்வதில்லை. அவர்கள் எவ்வாறு சிவபாபா வந்து கற்பிக்கின்றார் என்பதைப்பற்றி எதையுமே புரிந்து கொள்வதில்லை. அவர்கள் பெயரளவிற்கே சிவனின் பிறந்ததினத்தைக் கொண்டாடுகின்றார்கள். அவர்கள் அதற்காக விடுமுறையும் கொடுப்பதில்லை. உங்களுக்கு ஆஸ்தியைக் கொடுத்தவருக்கு அவர்கள் எந்த முக்கியத்துவமும் கொடுப்பதில்லை. அதற்குப் பதிலாக ஆஸ்தியை பெற்ற (கிருஷ்ணர்)ஒருவரின் பெயரைப் புகழ்ந்துள்ளார்கள். அவர் விசேடமாக வந்து பாரதத்தை சுவர்க்கமாக்கினார். ஏனைய அனைவரும் முக்தி

பெறுகின்றார்கள். அனைவரும் அதையே வேண்டுகின்றனர். முக்திக்குப் பின்னர், நீங்கள் ஜீவன்முக்தியைப் பெறுவீர்கள் என்பதை அறிவீர்கள். தந்தை வந்து உங்களை மாயையின் பந்தனத்திலிருந்து விடுவிக்கின்றார். தந்தை அனைவருக்கும் சற்கதி அருள்பவர் என அழைக்கப்படுகின்றார். அனைவரும் அவர்கள் செய்யும் முயற்சிக்கேற்ப வரிசைக்கிரமமாக ஜீவன் முக்தியைப் பெறுகின்றனர். தந்தை கூறுகின்றார்: இந்த உலகம் தூய்மையற்ற, துன்புலகமாகும். சத்தியயுகத்தில் நீங்கள் அதிகளவு சந்தோஷத்தைப் பெறுகின்றீர்கள்! அது பாகிஸ் (சுவர்க்கம்) என அழைக்கப்படுகின்றது. அல்லா ஏன் பாகிஸை உருவாக்கினார்? அவர் இஸ்லாமியருக்காக மாத்திரம் அதை உருவாக்கினாரா? அவர்களுடைய சொந்த மொழிக்கேற்ப சிலர் அதை பாகிஸ் எனவும், ஏனையோர் சுவர்க்கம் எனவும் அழைக்கின்றனர். சுவர்க்கத்தில் பாரதம் மாத்திரமே இருக்கின்றது என்பதை நீங்கள் அறிவீர்கள். குழந்தைகளாகிய நீங்கள் செய்யும் முயற்சிக்கேற்ப இந்த விடயங்கள் அனைத்தும் உங்கள் புத்தியில் இருக்கின்றது. ஒரு முஸ்லீமானவர் தான் அல்லாவின் தோட்டத்திற்குச் சென்றதாகக் கூறுகின்றார். அவை அனைத்தும் வாசகங்களாகும். அவை அனைத்தும் முன்னதாகவே நாடகத்தில் நிச்சயிக்கப்பட்டுள்ளது. நாடகத்தில் எது நடந்தாலும் ஒரு விநாடி கடந்தவுடன் அது முன்னைய கல்பத்திலும் நடந்ததாகக் கூறப்படுகின்றது. நாளை என்ன நிகழ்கின்றது என நீங்கள் அறியமாட்டீர்கள். நாடகத்தில் நம்பிக்கை இருக்க வேண்டும். அதனால் கவலைப்படுவதற்கு எதுவுமேயில்லை. பாபா எங்களுக்குக் கட்டளையிட்டுள்ளார். சதா என்னை மாத்திரம் நினைவு செய்யுங்கள். உங்கள் ஆஸ்தியையும் நினைவு செய்யுங்கள். அனைவரும் மரணிக்க வேண்டும். எவருமே எவருக்காகவும் இருக்கப் போவதில்லை. மரணம் ஏற்பட்டு ஆத்மா நீங்கிச்சென்று விடுவார். அழுவதற்கு நேரம் இருக்கமாட்டாது. ஓசை எதுவும் வெளித்தோன்றாது. இந்நாட்களில் மக்கள் மரணித்த சரீரத்தின் சாம்பலை வைத்துச் சடங்குகள் செய்கின்றார்கள். அவர்களுக்கு அதில் நம்பிக்கையுள்ளது. அவை அனைத்தும் நேரத்தை வீணாக்குவதாகும். அதில் என்ன இருக்கின்றது? தூசு தூசுடன் கலந்து விட்டது. பாரதம் அதன் மூலம் தூய்மையாக முடியுமா? தூய்மையற்ற உலகில் மக்கள் செய்வதெல்லாம், அவர்களைத் தூய்மையற்றவர்களாக ஆக்குவதே ஆகும். மக்கள் அதிகளவு தானங்களையும், புண்ணியங்களையும் செய்கின்றார்கள். ஆனால் அதனால் பாரதம் தூய்மையாகியதா? நீங்கள் ஏணியிலிருந்து கீழிறங்க வேண்டும். சத்தியயுகத்தில், நீங்கள் குரியவம்சத்தவர்களாகினீர்கள், பின்னர் நீங்கள் ஏணியிலிருந்து கீழிறங்கினீர்கள். நீங்கள் படிப்படியாக ஏணியிலிருந்து கீழிறங்குகின்றீர்கள். மக்கள் என்னென்ன யாகங்கள், தபஸ்யா போன்றவற்றைச் செய்கின்றார்களோ, அதற்கான தற்காலிக பலனை அவர்களுடைய அடுத்த பிறவியில் அவர்கள் பெறுகின்றார்கள். தவறான செயல்களைச் செய்கின்றவர்களும் அதனுடைய பலனைப் பெறுகின்றனர். எல்லையற்ற தந்தை வந்து குழந்தைகளுக்குக் கற்பிக்க வேண்டும் என்பதை அவர் அறிவார். அவர் சாதாரண ஒரு சரீரத்தையே எடுக்கின்றார். திலகம் போன்றவற்றை அணியவேண்டிய தேவை எதுவுமில்லை. பக்தர்கள் பெரிய திலகத்தை இருக்கின்றார்கள், ஆனால் அவர்கள் அதிகளவில் ஏமாற்றுகின்றார்கள்! பாபா ஒரு சாதாரண சரீரத்தில் பிரவேசித்துக் குழந்தைகளுக்குக் கற்பிக்கின்றேன் என அவர் கூறியுள்ளார். அவர் ஓய்வு ஸ்திதியில் இருக்கின்றார். மக்கள் ஏன் கிருஷ்ணரின் பெயரை புகுத்தியுள்ளார்கள்? இதைத் தீர்மானிக்கின்ற புத்தி அவர்களிடம் இல்லை. பாபா இப்பொழுது உங்களுக்கு எது சரி, எது தவறு எனத் தீர்மானிக்கின்ற புத்தியைக் கொடுத்துள்ளார். தந்தை கூறுகின்றார்: நீங்கள் யாகங்களை உருவாக்கி, தபஸ்யா செய்து தானங்கள் கொடுத்து, புண்ணியம் செய்து அத்துடன் சமயநூல்களையும் வாசித்துக் கொண்டிருந்தீர்கள். அந்தச் சமயநூல்களில் ஏதாவது இருக்கின்றதா? நான் உங்களுக்கு இராஜயோகத்தை கற்பித்து, உலக அரசரிமையைக் கொடுத்தேனா? அல்லது கிருஷ்ணர் அதைக் கொடுத்தாரா? இதைத் தீர்மானியுங்கள்! நீங்கள் கூறுகின்றீர்கள்: பாபா நீங்கள் இந்த ஞானத்தைப் பேசுகின்றீர்கள். கிருஷ்ணர் ஓர் இளவரசர். அவரால் எவ்வாறு இந்த ஞானத்தைப் பேசமுடியும்? பாபா உங்கள் இராஜயோகத்தின் மூலமே, நாங்கள் இவ்வாறு ஆகுகின்றோம். தந்தை கூறுகின்றார்: இந்தச் சரீரத்திற்கு எந்த உத்தரவாதமும் இல்லை. அதிகளவு முயற்சி செய்ய வேண்டியுள்ளது. சில நேரத்தில் பாபா, இன்னார், இன்னார் மிகநல்ல நம்பிக்கையுள்ள புத்தியைக் கொண்டிருக்கின்றார் என்ற செய்தியை கேள்விப்படுகின்றார். நான் கூறுகின்றேன்: அவருக்குச் சிறிதளவு நம்பிக்கையும் இல்லை. அதிகளவு அன்பு செலுத்தப்பட்டவர்கள் இப்பொழுது இங்கில்லை. பாபா அனைவருடனும் அதிகளவு அன்புடனேயே பழகுகின்றார். நான் என்ன செயலைச் செய்கின்றேனோ, என்னைப் பார்க்கின்றவர்களும் அதையே செய்வார்கள். சில மக்கள் விகாரத்தில் ஈடுபட்டு, பின்னர் இரகசியமாக இங்குவந்து அமர்கின்றார்கள். பாபா விரைவாக திரான்ஸ் செய்தியாளர்களிடம் கூறுகின்றார். அவ்வாறான செயல்களைச் செய்பவர்கள் தொடர்ந்தும் மிகவும் உணர்ச்சி வசப்படுகின்றார்கள். அவர்களால் எதிர்காலத்தில் தொடர முடியாதிருக்கும். இறுதியில் தர்மசங்கடமான நேரத்தில் ஒருவர் தவறான எதையும் செய்தால், அவர்களுக்கு இராணுவச் சட்டம் இருக்கும். நீங்கள் மேலும் முன்னேறுகின்ற போது, பாபா என்ன செய்கின்றார் என்பதைக் காண்பீர்கள். பாபா எவரையும் தண்டிப்பதில்லை. அவர் தர்மராஜின் மூலம் அதைச் செய்கின்றார். ஞானத்தில் தூண்டுதல் என்ற கேள்வியில்லை. மனிதர்கள் அனைவரும் கடவுளிடம் கூறுகின்றனர்: ஓ தூய்மையாக்குபவரே வந்து எங்களைத் தூய்மையாக்குங்கள்! ஆத்மாக்கள் அனைவரும் தங்கள் அங்கங்கள் மூலமே கூவி அழைக்கின்றார்கள். தந்தை ஞானக்கடலாவார். அவரிடம் பலவகையான பெரும் பொக்கிஷங்கள் உள்ளன. எவரிடமும் அவ்வாறான பொக்கிஷங்கள் இருக்க முடியாது. கிருஷ்ணரின் புகழ் முற்றிலும் வேறுபட்டது. அவர்கள் (இலக்ஷ்மி நாராயணன்) எவ்வாறு அவ்வாறாக ஆகினார்கள்? தந்தையின் கற்பித்தல்களால் ஆகும். தந்தையே உங்களை அவ்வாறு ஆக்குகின்றார். தந்தை வந்து செயல்கள், பாவச்செயல்கள், நடுநிலையான செயல்களின் தத்துவத்தை உங்களுக்கு விளங்கப்படுத்துகின்றார். உங்கள் மூன்றாவது கண் இப்பொழுது திறந்துள்ளது இது 5000 வருடங்களுக்கான விடயம் என்பதை நீங்கள் அறிவீர்கள். நீங்கள் இப்பொழுது வீடு திரும்ப வேண்டும்.

நீங்கள் உங்கள் பாகங்களை நடிக்க வேண்டும். இதுவே சுயதர்சன சக்கரமாகும். உங்கள் பெயர் சுயதரிசன சக்கரதாரிகள், பிரஜாபிதா பிரம்மகுமாரர்களும், குமாரிகளும், பிராமண குலத்தின் அலங்காரம் என்பதாகும். நாறாயிரக்கணக்கான நீங்கள் சுயதரிசனசக்கரதாரிகள் ஆகுவீர்கள். நீங்கள் அதிகளவு ஞானத்தைக் கற்கின்றீர்கள். அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக்குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. இந்நேரம் மிகவும் தர்மசங்கடமானது, எனவே நீங்கள் தவறான செயல்கள் எதையும் செய்யாதீர்கள். செயல்கள், நடுநிலையான செயல்கள், பாவச்செயல்களின் தத்துவத்தை உங்கள் விழிப்புணர்வில் வைத்திருந்து, சதா மேன்மையான செயல்களைச் செய்யுங்கள்.
2. யோகத்தின் மூலம் உங்கள் சரீரத்தை என்றென்றும் நோயிலிருந்து விடுபட்டதாக்குங்கள். அதியன்பிற்கினிய தந்தையை நினைவு செய்யுங்கள். தந்தையிடமிருந்து நீங்கள் பெற்ற அழியாத ஞான செல்வத்தைத் தானம் செய்யுங்கள்.

ஆசீர்வாதம்: மூன்று விதமான சேவையையும் ஒரே நேரத்தில் செய்கின்ற மாஸ்டர் திரிமூர்த்தி ஆவீர்களாக. தந்தை எப்பொழுதும் தந்தை ஆசிரியர், சற்குரு ஆகிய தனது மூன்று வடிவங்களிலும் சேவையில் ஈடுபட்டிருப்பதைப் போன்று, குழந்தைகளாகிய நீங்களும் ஒரே நேரத்தில் உங்கள் மனம், வார்த்தை, செயல்களினால் ஒவ்வொரு விநாடியும் சேவை செய்ய வேண்டும். அப்பொழுதே நீங்கள் ஒவ்வொருவரும் மாஸ்டர் திரிமூர்த்தி என அழைக்கப்படுவீர்கள். மாஸ்டர் திரிமூர்த்தியாக இருந்து மூன்றுவிதமான சேவையில் ஒவ்வொரு விநாடியும் ஈடுபட்டிருப்பவரால் உலகிற்கு நன்மை பயக்க முடியும். ஏனெனில் ஒரே நேரத்தில் மூன்றுவிதமான சேவையையும் செய்யும்போதே உங்களால் அத்தகையதொரு மிகப்பெரிய உலகிற்கு நன்மை பயக்க முடியும். பின்னர் இந்தச் சேவையின் பணி நிறைவேற்றப்படும்.

சுலோகம்: தனது சொந்த சக்தியினால் தீயதை நல்லதாக மாற்றுவவரே ஒரு மேன்மையான பிராமணர் ஆவார்.

ஓம் சாந்தி